

प्रेस विज्ञप्ति

जयपुर मेट्रो के फेज-2 के निर्माण को लेकर टोंक रोड व्यापार मण्डल से चर्चा

09 अक्टूबर, 2015 जयपुर। टोंक रोड व्यापार संघ द्वारा एक प्रतिवेदन जयपुर विकास प्राधिकरण को दिया गया, जिसके अनुसार मेट्रो के फेज-2 के निर्माण के लिये बनायी गयी डीपीआर में परिवर्तन कर अलाइनमेंट को टोंक रोड से हटाकर जवाहर लाल नेहरू मार्ग पर किया जाए ताकि हमारे बाजारों के व्यापार में कमी नहीं आए और साथ ही उन्होंने अपने प्रतिवेदन में मेट्रो स्टेशनों के मध्य दूरी एवं अन्य विषयों को शामिल किया था।

जयपुर मेट्रो के अध्यक्ष व प्रबंध निदेशक श्री निहाल चन्द गोयल ने आज टोंक रोड व्यापार संघ के पदाधिकारियों के साथ एक बैठक कर विचार-विमर्श किया और उन्हें मेट्रो अलाइन्मेंट एवं इस रूट पर मेट्रो के निर्माण के लिये बनी डीपीआर की विस्तृत जानकारी से अवगत कराया। उन्होंने कहा कि मेट्रो स्टेशनों का सर्वे आवासीय कॉलोनियों की जनसंख्या घनत्व को निर्धारित करते हुए प्रस्तावित किया गया है।

बैठक में टोंक रोड व्यापार संघ के पदाधिकारियों ने अध्यक्ष एवं प्रबंध निदेशक द्वारा प्रदान की गई डीपीआर की गहन जानकारी से संतुष्ट होकर सर्वसम्मति से कहा कि मेट्रो को टोंक रोड से ही होकर बनाया जाना चाहिए। साथ ही व्यापारियों ने कहा कि मेट्रो के आने से व्यापारिक वृद्धि के संकेत से भी काफी खुश थे। उन्होंने स्टेशनों की दूरी के बारे में जानकारी प्राप्त होने के पश्चात् संतोष जाहिर किया एवं समर्थन किया कि मेट्रो का फेज-2 टोंक रोड से ही होकर बनाया जाए।

बैठक में श्री गोयल के अलावा जयपुर मेट्रो के एकजीक्यूटिव डायरेक्टर (सिविल) श्री विजय गुप्ता, ओएसडी कॉर्डिनेशन श्री आर.सी. शर्मा, मैनेजर (सिविल) रवि माथुर सहित टोंक रोड व्यापार संघ के पदाधिकारियों में श्री सागर शर्मा, बजरंग लाल अग्रवाल, विनोद अग्रवाल, जवाहर मिश्रा व जुगल किशोर सहित अन्य अधिकारी भी मौजूद रहे।